

**“మధురమైన పిల్లలారా - ఇప్పుడీ రావణరాజ్యము, పాత ప్రపంచము సమాప్తమై
నూతన ప్రపంచము వస్తూ ఉంది. కావున శ్రీమతమును అనుసరించి పవిత్రమైతే
శ్రేష్ఠ దేవీ దేవతలుగా అవుతారు”**

ప్రశ్న:- తండ్రి తన పిల్లలకు వినిపించే సత్యనారాయణ కథ రహస్యము ఏమిటి ?

సమా:- దాని రహస్యమేమనగా చక్రవర్తి పదవి తీసుకొనుట మరియు పోగొట్టుకొనుట. అల్భకు అల్లా
లభించగానే గాడిద చాకిలీని వదిలేశాడు. విశ్వానికి అధికారులుగా ఉన్నవారే 84 జన్మలు తీసుకొని
రాజ్యపదవిని పోగొట్టుకుంటారు. తండ్రి మరలా వారికి రాజ్య పదవినిస్తారు. పతితుల నుండి పావనముగా
తయారగుట, గాడిద పనిని వదిలి రాజ్యమును తీసుకొనుట ఇదే తండ్రి వినిపించే సత్యమైన
సత్యనారాయణ కథ.

పాట:- చివరికి ఆ రోజు నేటికి వచ్చేసింది.....(అఖర్ వహ్ బిన్ ఆయా ఆజ్.....)

ఓంశాంతి. ఓంశాంతి అర్థము ఆత్మిక తండ్రి తెలిపించారు. ఓం అనగా నేను ఆత్మను,
ఈ శరీరము నాది. ఆత్మ కంటికి కనిపించేది కాదు. నేను ఆత్మను, ఇది నా శరీరము అని
అర్థమవుతుంది. ఆత్మలోనే మనసు, బుద్ధి ఉన్నాయి. శరీరములో బుద్ధి లేదు. ఆత్మలోనే మంచి లేక
చెడు సంస్కారాలుంటాయి. ముఖ్యమైనది ఆత్మ. ఆత్మను ఎవ్వరూ చూడలేరు. శరీరమును ఆత్మ
చూస్తుంది, ఆత్మను శరీరము చూడలేదు. ఆత్మ వెళ్లిపోతే శరీరము జడమైపోతుందని తెలుసుకోగలరు.
ఆత్మను చూడలేము. శరీరము కనిపిస్తుంది. అలాగే ఆత్మకు తండ్రి ఎవరినైతే గాడ్ ఫాదర్ అని అంటామో,
వారు కూడా కనిపించేవారు కాదు. వారిని అర్థం చేసుకోవచ్చు, తెలుసుకోవచ్చు. ఆత్మలందరూ
నోదరులు. శరీరములోకి వచ్చినప్పుడు నోదరులు(భాయి-భాయి) లేక నోదరీ-నోదరులు అని
అంటారు. ఆత్మల తండ్రి పరమపిత పరమాత్మ. శారీరక నోదరీ-నోదరులు ఒకరినొకరు చూడగలరు.
సర్వాత్మలకు తండ్రి ఒక్కరే. వారిని చూడలేము. పాత ప్రపంచాన్ని నూతన ప్రపంచంగా తయారు
చేసేందుకు తండ్రి వచ్చారు. సత్యయుగము నూతన ప్రపంచముగా ఉండేది. ఈ పాత ప్రపంచాన్ని
కలియుగమని అంటారు. దీనినిప్పుడు పరివర్తన చేయాలి. పాత ఇల్లు సమాప్తమై కొత్త ఇల్లు
తయారవుతుంది కదా! అదే విధంగా ఈ పాత ప్రపంచము సమాప్తము కాబోతుంది. సత్యయుగము
తర్వాత త్రేతా, ద్వాపర, కలియుగము మరలా సత్యయుగము తప్పక వస్తుంది. ప్రపంచ చరిత్ర-భూగోళము
లిపీట్ అవుతుంది. సత్యయుగంలో దేవీ దేవతల రాజ్యముంటుంది. సూర్యవంశము, చంద్రవంశము
అర్ధకల్పము నడుస్తాయి. వాటిని ‘లక్ష్మీనారాయణుల వంశము, సీతారాముల వంశము’ అని అంటారు.
ఇది సులభమే కదా! తర్వాత ద్వాపర-కలియుగాలలో ఇతర ధర్మాలు వస్తాయి. పవిత్రముగా ఉన్న
దేవీదేవతలు అపవిత్రంగా అవుతారు. ఈ రెండింటినీ రావణరాజ్యమని అంటారు. రావణుని ప్రతి
సంవత్సరము కాలుస్తారు. కానీ కాలనే కాలడు. రావణుడు అందరికీ గొప్ప శత్రువు. అందుకే అతనిని
కాల్తే ఆచారము వచ్చింది. భారతదేశానికి నెంబర్ వన్ శత్రువు రావణుడు. నెంబర్ వన్ మిత్రుడు సదా
సుఖమునిచ్చే భగవంతుడు(ఖుదా). ఖుదాను దోస్త్(స్నేహితుడు) అని కూడా అంటారు. దీని పై
‘ఖుదా దోస్త్’ అనే కథ కూడా ఒకటి ఉంది. రావణుడు శత్రువు. ఖుదాదోస్త్ను ఎప్పుడూ కాలరు.

రావణుడు శత్రువైనందున పది తలల రావణుని తయారు చేసి ప్రతి సంవత్సరము కాలుస్తారు. గాంధీజీ కూడా మాకు రామరాజ్యము కావాలని అనేవారు. రామరాజ్యములో సుఖము, రావణ రాజ్యంలో దుఃఖము ఉంటుంది. ఇప్పుడు ఈ విషయాలు కూర్చుని అర్థం చేయించేది ఎవరు? పతిత పావనుడైన తండ్రి, శివబాబా మరియు బ్రహ్మ దాదా. శివబాబా సదా 'బాప్ దాదా' అని సంతకము చేస్తారు. ప్రజాపిత బ్రహ్మ కూడా అందరికీ చెందినవారు. వారిని 'ఏడమ్'(Adam) అని అంటారు. వారిని గ్రేట్ - గ్రేట్ గ్రాండ్ ఫాదర్ అని కూడా అంటారు. మనుష్యసృష్టిలో ప్రజాపిత ఉన్నారు. ప్రజాపిత బ్రహ్మ ద్వారా బ్రాహ్మణులు తర్వాత బ్రాహ్మణుల నుండి దేవీ దేవతలుగా తయారౌతారు. దేవత, క్షత్రియ, వైశ్య, శూద్రులుగా అవుతారు. వీరిని "ప్రజాపిత బ్రహ్మ మనుష్య సృష్టికి పెద్దవారు" అని అంటారు. ప్రజాపిత బ్రహ్మకు అనేకమంది పిల్లలు ఉన్నారు. 'బాబా-బాబా' అని అంటూ ఉంటారు. ఇతను సాకార బాబా. శివబాబాను నిరాకార బాబా అని అంటారు. ప్రజాపిత బ్రహ్మ ద్వారా నూతన మానవ సృష్టిని రచిస్తారని గాయనము కూడా చేయబడుతుంది. ఇది పతిత ప్రపంచము, రావణ రాజ్యము. ఇప్పుడు రావణుని ఆసురీ ప్రపంచము సమాప్తమైపోతుంది. అందుకే ఈ మహాభారత యుద్ధము ఉంది. తర్వాత సత్యయుగములో శత్రువైన ఈ రావణుని ఎవ్వరూ కాల్చరు. అక్కడ రావణుడు ఉండనే ఉండడు. రావణుడే ఈ దుఃఖ ప్రపంచాన్ని తయారుచేశాడు. ఎవరి వద్ద చాలా ధనముందో, పెద్ద-పెద్ద భవనాలున్నాయో వారు స్వర్గములో ఉన్నారని అనుకోకండి. తండ్రి తెలుపుచున్నారు - కోట్లు ఉన్నా శాంతిలేదు. ధనము మొదలైనవన్నీ మట్టిలో కలిసిపోయేవి. నూతన ప్రపంచములో మళ్ళీ క్రొత్త గనులు వెలుస్తాయి. దాని ద్వారా నూతన ప్రపంచంలో భవనాలు మొదలైనవన్నీ నిల్చిస్తారు. ఈ పాత ప్రపంచము ఇప్పుడు సమాప్తమైపోతుంది. సత్యయుగములో సంపూర్ణ నిర్వికారులు ఉంటారు. అచ్చట పిల్లలు యోగబలముతో జన్మిస్తారు, వికారాలు ఉండనే ఉండవు, దేహాభిమానముండదు, క్రోధముండదు, కామముండదు. 5 వికారాలు ఉండనే ఉండవు. అందువలన అచ్చట రావణుని కాల్చిన కాల్చరు. ఇచ్చట రావణరాజ్యముంది. అందువలన అందరూ **ఓ పతితపావనా! రండి అని పిలుస్తారు!** వారు ముక్తిదాతయే కాక అందరి దుఃఖమును హరించువారు. ఇప్పుడు అందరూ రావణ రాజ్యములో ఉన్నారు. తండ్రి వచ్చి విడిపించవలసి వస్తుంది. ఇప్పుడు తండ్రి అంటున్నారు - మీరు పవిత్రులుగా అవ్వండి. ఈ పతిత ప్రపంచము సమాప్తము కానున్నది. ఎవరు శ్రీమతమును అనుసరిస్తారో, వారు శ్రేష్ఠ దేవీ దేవతలుగా అవుతారు. వినాశనము జరుగుతుంది. అన్నీ సమాప్తమైపోతాయి. ఇక ఎవరు మిగులుతారు? శ్రీమతముననుసరించి ఎవరు పవిత్రముగా ఉంటారో, వారే తండ్రి శ్రీమతము ప్రకారము విశ్వానికి చక్రవర్తి పదవిని వారసత్వంగా పొందుతారు. ఈ లక్ష్మీనారాయణుల రాజ్యముండేది కదా! ఇప్పుడుండే రావణరాజ్యం సమాప్తము కానున్నది. సత్యయుగ రామరాజ్యము స్థాపనవుతుంది. రాముడనగా ఆ సీతా-రాముడు కాదు. శాస్త్రాలలో చాలా వ్యర్థ విషయాలు వ్రాశారు. ఈ ప్రపంచమంతా లంకనే. ఇందులో రావణరాజ్యముంది. భారతదేశము సత్యయుగములో బంగారు పిచుకగా ఉండేది. అప్పుడు వేరే ఏ ఇతర రాజ్యమూ ఉండదు. తండ్రి భారతదేశములో వచ్చి మరలా బంగారు పిచుకగా, స్వర్గముగా తయారుచేస్తారు. మిగిలిన ధర్మాలన్నీ సమాప్తమైపోతాయి. సముద్రము కూడా ఉష్ణాంగిపోతుంది. బొంబాయి ఎలా ఉండేది! ఒక చిన్న పల్లెగా ఉండేది. ఇప్పుడు సత్యయుగము స్థాపనవుతుంది. తర్వాత బొంబాయి మొదలైనవి ఉండనే ఉండవు. సత్యయుగములో చాలా కొద్ది

మంచి మాత్రమే మనుష్యులుంటారు. ముఖ్య పట్టణము ఢిల్లీ అక్కడ లక్ష్మీనారాయణుల రాజ్యముంటుంది. సత్తయుగములో ఢిల్లీ ఫలిస్తాన్ గా ఉండేది. ఢిల్లీలోనే సింహాసనముండేది. రామరాజ్యంలో కూడా ముఖ్య పట్టణము ఢిల్లీనే ఉంటుంది. కానీ రామరాజ్యములో వజ్రవైడూర్యాల భవనాలు ఉండేవి, అపారమైన సుఖముండేది. తండ్రి అంటున్నారు - మీరు విశ్వరాజ్యాన్ని పోగొట్టుకున్నారు. నేను మరలా ఇస్తాను. మీరు నా మతమును అనుసరించండి. శ్రేష్ఠముగా తయారవ్వాలంటే కేవలం నన్ను మాత్రమే పూజి చేయండి. ఇతర దేహధారులెవ్వరినీ పూజి చేయకండి. స్వయాన్ని ఆత్మగా భావించి మీ తండ్రినైన నన్ను పూజి చేస్తే మీరు తమోప్రధానము నుండి సత్యోప్రధానంగా అవుతారు, మీరు నా వద్దకు వచ్చేస్తారు. మీరు నా కంఠహరముగా తయారై తర్వాత విష్ణు కంఠహరముగా అవుతారు. మాలలో పైన ఉన్న పుష్పము నేనే, ఆ తర్వాత యుగల్ అనగా జంటపూసలుగా బ్రహ్మ-సరస్వతులు ఉంటారు. వారే సత్తయుగంలో మహారాజు-మహారాణులుగా అవుతారు. మిగిలిన మాలలోని వారంతా నెంబరువారుగా సింహాసనము పై కూర్చుంటారు. నేను ఈ భారతదేశాన్ని ఈ బ్రహ్మ-సరస్వతులు, మరియు బ్రాహ్మణుల ద్వారా స్వర్గముగా తయారుచేస్తాను. ఎవరు శ్రమ చేస్తారో, వారి పూజిచిహ్నాలు మరలా తయారవుతాయి. ఆత్మలుండే స్థానము పరంధామము. దానిని 'బ్రహ్మాండము' అని కూడా అంటారు. ఆత్మలైన మనమందరము అచ్చట స్వీట్ హోమ్ లో తండ్రి జతలో ఉండేవారము. అది శాంతిధామము. మనుష్యులు ముక్తిధామానికి పోవాలని కోరుకుంటారు. కానీ వాపస్ ఎవ్వరూ వెళ్లేరు. అందరూ పాత్రను అభినయించేందుకు తప్పక రానే రావాలి. అంతవరకు తండ్రి మిమ్ములను తయారుచేస్తూ ఉంటారు. మీరు తయారైనప్పుడు అచ్చట ఉన్న ఆత్మలన్నీ ఇచ్చటకు వచ్చేస్తాయి. తర్వాత సమాప్తమైపోతుంది. మీరు వెళ్లి నూతన ప్రపంచములో రాజ్యపాలన చేస్తారు. మరలా నెంబరువారుగా చక్రము తిరుగుతుంది. పాటలో కూడా 'చివరకు ఆ రోజు వచ్చింది' అని విన్నారు కదా! భక్తి మార్గములో ఎదురుదెబ్బలు తింటూ వచ్చారు. తండ్రి జ్ఞానసూర్యుడు. జ్ఞానసూర్యుడు ప్రకటితమౌతూనే..... ఇప్పుడు మీ బుద్ధిలో సృష్టి ఆదిమధ్యాంతాల జ్ఞానముంది. భారతవాసులు నరకవాసులుగా ఉన్నారని, వారు మరలా స్వర్గవాసులుగా అవుతారని మీకు తెలుసు. మిగిలిన ఆత్మలన్నీ శాంతిధామానికి వెళ్లిపోతాయి. చాలా తక్కువగా అర్థం చేయించాలి. అల్ట్ అనగా 'తండ్రి' బే అనగా 'చక్రవర్తి పదవి.' అల్ట్ ద్వారా చక్రవర్తి పదవి లభిస్తుంది. గాడిద చాకిరి సమాప్తమైపోతుంది. దాని కథ తండ్రి కూర్చుని తెలిపిస్తున్నారు. ఇది సత్యమైన సత్యనారాయణ కథ. మిగిలినవన్నీ కట్టుకథలే. బాబాయ్ నరుని నుండి నారాయణునిగా అయ్యేందుకు ఈ జ్ఞానము వినిపిస్తారు. చరిత్ర-భూగోళము ఉంది కదా! లక్ష్మీనారాయణుల రాజ్యము ఎప్పుడు మొదలయ్యింది, ఎంతవరకు కొనసాగింది..... అనగా ఇది కథ కూడా అయియింది కదా! ఎవరైతే విశ్వము పై రాజ్యపాలన చేసేవారో వారు 84 జన్మలు తీసుకొని పూర్తిగా తమోప్రధానంగా అయిపోయారు.

ఇప్పుడు తండ్రి చెప్తున్నారు - నేను మరలా అదే రాజ్యాన్ని స్థాపన చేస్తున్నాను. మీరు పతితుల నుండి పావనులుగా, పావనము నుండి పతితులుగా ఎలా అవుతారో ఆ చరిత్ర-భూగోళమంతా అర్థం చేయిస్తారు. మొట్టమొదట సూర్యవంశీయుల రాజ్యము, తర్వాత చంద్ర వంశీయులది..... తర్వాత ఇతర ధర్మాలు బౌద్ధ, ఇస్లామ్ తర్వాత క్రైస్తవులు వచ్చారు. తర్వాత ఆ దేవీ దేవతా ధర్మము మాయమైపోయింది. మరలా ప్రపంచ చరిత్ర-భూగోళాలు పునరావృతమవుతాయి. శాస్త్రాలలో బ్రహ్మ

ఆయువు 100 సంవత్సరాలుగా చూపించారు. ఏ బ్రహ్మ శరీరంలో అయితే తండ్రి కూర్చుని వారసత్వమునిస్తున్నారో ఆ శరీరము కూడా వదిలిపోతుంది. ఆత్మల తండ్రి ఎవరైతే కూర్చుని ఆత్మలకు వినిపిస్తున్నారో, వారే పతితపావనులు. మనుష్యులు మనుష్యులను పావనముగా చేయలేరు. స్వయం ముక్తులుగా కాలేనివారు ఇతరులను ఎలా ముక్తులుగా చేస్తారు? భక్తిని నేర్పించే అనేకమంది గురువులున్నారు. ఫలానా వారిని భక్తి చేయమని కొంతమంది, శాస్త్రాలను వినండని కొంతమంది చెప్తూ ఉంటారు. అనేకానేక మత-మతాంతరాలు ఉన్నాయి. అందువలన అందరూ ఇంకనూ తెలివిహీనులుగా తయారయ్యారు. ఇప్పుడు తండ్రి వచ్చి వివేకవంతులుగా తయారుచేస్తున్నారు. వివేకవంతులైన ఈ లక్షీనారాయణులు విశ్వానికి యజమానులుగా ఉండేవారు కదా! ఇప్పుడు చాలా నిరుపేదలుగా అయిపోయారు. మరలా శివబాబా వచ్చి నరకవాసుల నుండి స్వర్గవాసులుగా తయారుచేస్తారు. ఇచ్చట భాగ్యము మేల్కొనునట్లు తండ్రి వచ్చి ఎంతో మంచిలీతిగా అర్థం చేయిస్తున్నారు. తండ్రి మనుష్యుల భాగ్యమును జాగృతము చేసేందుకే వస్తారు. అందరూ పతితులుగా, దుఃఖితులుగా ఉన్నారు కదా. అందరూ రక్షించండి, రక్షించండి(త్రాహి-త్రాహి) అంటూ వినాశనమైపోతారు. అందువలన తండ్రి అంటున్నారు - త్రాహి త్రాహికి(అయ్యో-అయ్యో) ముందే అనంతమైన తండ్రి నుండి కొంత వారసత్వము తీసుకోండి. ఈ ప్రపంచములో ఏమేమి చూస్తున్నారో అదంతా సమాప్తము కానున్నది. భారతదేశ పతనము, భారతదేశ ఉత్థానము అని అంటారు. ఇదంతా భారతదేశపు నాటకమే. సత్యయుగములో ఉన్నతముగా అవుతుంది. ఇప్పుడు కలియుగములో పతనము కానున్నది. ఇదంతా రావణ రాజ్య ఆడంబరము. ఇప్పుడు వినాశనము జరుగునున్నది. ప్రపంచ పథనము, ప్రపంచ ఉత్థానము అని అంటారు. సత్యయుగములో ఎవరెవరు రాజ్యము చేస్తారో, తండ్రి కూర్చుని అర్థం చేయిస్తున్నారు. భారతదేశపు ఉన్నతి అనగా 'దేవతల రాజ్యము.' భారతదేశపు పతనము అనగా 'రావణరాజ్యం.' ఇప్పుడు నూతన ప్రపంచము తయారౌతూ ఉంది. పాత ప్రపంచము సమాప్తమైపోతుంది. దానికి ముందే తండ్రి నుండి వారసత్వమును తీసుకునేందుకు మీరు చదువుతున్నారు. ఎంత సులభమైనది. ఇది మనుష్యుల నుండి దేవతలుగా తయారయ్యే చదువు. సన్యాసులది నివృత్తి మార్గము. ఆ ధర్మమే వేరుగా ఉంటుంది. వారు గృహస్థ వ్యవహారాలను వదిలి వెళ్లిపోతారు. వారిది హద్దు సన్యాసము. మీరు ఈ పాత ప్రపంచాన్ని సన్యసించి మరలా ఇచ్చటకు రారు. ఏ ఏ ధర్మము ఎప్పుడు వస్తుందో కూడా మంచిలీతిగా అర్థం చేయించాలి. ద్వాపరయుగము తర్వాతనే ఇతర ధర్మాలు వస్తాయి. మొదట సుఖము తర్వాత దుఃఖము అనుభవిస్తారు. ఈ చక్రమంతా బుద్ధిలో కూర్చోబెట్టాలి. చక్రములో వచ్చినప్పటి నుండి మీరు మహారాజు-మహారాణిగా అవుతారు. కేవలము 'అల్ఫ్ మరియు బే(బాబా మరియు వారసత్వము)ల' గురించి అర్థము చేయించాలి.

బాబా విదేశాలకు వెళ్లేందుకు ఎవ్వరినీ వద్దనరు. తమ దేశములోనే మరణించాలని అందరూ అనుకుంటారు. ఇప్పుడు వినాశనము అయ్యే తీరాలి. ఎంత హంగామా జరుగుతుందంటే విదేశముల నుండి వాపస్ కూడా రాలేరు. అందువలన తండ్రి తెలియచేస్తున్నారు - భారతభూమి అన్నింటికంటే ఉత్తమమైనది. అచ్చట తండ్రి వచ్చి అవతరిస్తారు. శివజయంతి కూడా జరుపుకుంటారు. కేవలం కృష్ణుని పేరు వేసినందున మహిమ అంతా సమాప్తమైపోయింది. మనుష్యులందరి ముక్తిదాత ఇక్కడకు వచ్చి అవతరిస్తారు. విముక్తిని చేసేవారు గాడ్ ఫాదర్ ఒక్కరే. కావున అటువంటి తండ్రికి నమస్కరించాలి.

వారి జయంతిని జరుపుకోవాలి. కానీ కృష్ణుని పేరు వేసినందున విలువ అంతా మాయము చేశారు. లేకుంటే భారతదేశము అన్నిటికంటే ఉన్నతమైన తీర్థ స్థానము. ఆ తండ్రి ఇచ్చటకే వచ్చి అందరినీ పావనముగా చేస్తారు. కావున ఇది అన్నింటికంటే పెద్ద తీర్థస్థానము. అందరినీ దుర్గతి నుండి విడిపించి సద్గతినిస్తారు. ఇది తయారైన ద్రామా. మన తండ్రి ఈ శరీరము ద్వారా రహస్యాలన్నీ తెలుపుతున్నారని ఆత్మలైన మీకిప్పుడు తెలుసు. ఆత్మలైన మనము ఈ శరీరము ద్వారా వింటున్నాము. ఆత్మాభిమానులుగా తయారవ్వాలి. స్వయాన్ని ఆత్మగా భావించి తండ్రిని స్మృతి చేస్తే త్రుప్తు వదులుతూ పోతుంది. పవిత్రముగా తయారై మీరు తండ్రి వద్దకు వచ్చేస్తారు. ఎంత స్మృతి చేస్తే, అంత పవిత్రముగా అవుతారు. ఇతరులను కూడా మీ సమానముగా తయారు చేస్తే అనేకమంది నుండి ఆశీర్వాదాలు లభిస్తాయి. ఉన్నత పదవి పొందుతారు. కావున క్షణములో జీవన్ముక్తి అనే గాయనముంది. మంచిది.

మధురాతిమధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్తే.

1. తండ్రికి కంఠహారముగా తయారై విష్ణు కంఠహారములో కూర్చబడేందుకు సంపూర్ణ సతోప్రధానంగా అవ్వాలి. ఒక్క తండ్రి మతమునే అనుసరించాలి.
2. అనేకమంది ఆశీర్వాదాలు లభిస్తూ ఉండు సేవ చేయాలి. త్రాహి-త్రాహి(రక్షించండి, రక్షించండి) అయ్యేందుకు ముందే తండ్రి నుండి పూర్తి వారసత్వము తీసుకోవాలి.

వరదానము:- “నిర్బల ఆత్మలలో శక్తుల ఫోర్స్ ను నింపే జ్ఞాన దాతల నుండి

వరదాతా భవ ”

వర్తమాన సమయంలోని నిర్బల ఆత్మలలో జంప్ చేయగలిగిన(ఎగర గలిగిన) శక్తి లేదు. వారికి అదనపు శక్తి కావాలి. కనుక విశేష ఆత్మలైన మీరు స్వయంలో విశేషమైన శక్తి నింపుకొని వారిని హైజంప్ చేయించాలి(పైకి ఎగిరించాలి). అందుకు జ్ఞానదాతతో పాటు శక్తులనిచ్చే వరదాతగా అవ్వండి. రచయితల ప్రభావము రచన పై పడుతుంది. అందువలన వరదానులుగా తయారై మీ రచనకు సర్వ శక్తుల వరదానమునివ్వండి. ఇప్పుడు ఈ సేవ చాలా అవసరము.

స్లోగన్ :- “ సాక్షిగా ఉంటూ ప్రతి ఆటను చూస్తూ ఉంటే

సురక్షితంగానూ ఉంటారు, ఆనందంగానూ ఉంటారు ”